
सत्यमेव जयते 


महाराष्ट्र 

शासन राजपत्र 
असाधारण भाग पाच 


वर्ष २, अंक २ ] 


सोमवार , मार्च १४, २०१६ / फाल्गुन २४ , शके १ ९ ३७ 


[ पृष्ठे ५ , किंमत : रुपये २६.०० 


असाधारण क्रमांक ६ 


प्राधिकृत प्रकाशन 


महाराष्ट्र विधानसभेत व महाराष्ट्र विधानपरिषदेत सादर केलेली विधेयके. 


महाराष्ट्र विधानमंडळ सचिवालय 


महाराष्ट्र विधानसभेत दिनांक १४ मार्च२०१६ रोजी पुरःस्थापित करण्यात आलेले खालील विधेयक , महाराष्ट्र विधानसभा नियम ११६ अन्वये 
प्रसिद्ध करण्यात येत आहे : 


L. A. BILL No. VII OF 2016. 


A BILL 


FURTHER TO AMEND THE MAHARASHTRA CO -OPERATIVE 

SOCIETIES ACT , 1960 . 


सन २०१६ चे विधानसभा विधेयक क्रमांक ७. 


नव्हते ; 


महाराष्ट्र सहकारी संस्था अधिनियम, १ ९ ६० यात आणखी सुधारणा करण्याकरिता विधेयक . 
ज्याअर्थी, राज्य विधानमंडळाच्या दोन्ही सभागृहांचे अधिवेशन चालू 

आणि ज्याअर्थी, यात यापुढे दिलेल्या प्रयोजनांसाठी, महाराष्ट्र सहकारी संस्था अधिनियम, १९ ६० यामध्ये 
१९६१ चा आणखी सुधारणा करण्यासाठी महाराष्ट्राच्या राज्यपालांनी तात्काळ कार्यवाही करणे जीमुळे आवश्यक व्हावे अशी 
महा. २४. परिस्थिती अस्तित्वात असल्याबद्दल त्यांची खात्री पटली होती ; आणि , म्हणून , त्यांनी दिनांक २ मार्च २०१६ रोजी 
२०१६ चा महाराष्ट्र सहकारी संस्था ( दुसरी सुधारणा ) अध्यादेश, २०१६, हा प्रख्यापित केला होता ; 

आणि ज्याअर्थी, उक्त अध्यादेशाचे राज्य विधानमंडळाच्या अधिनियमात रूपांतर करणे इष्ट आहे ; 
त्याअर्थी, भारतीय गणराज्याच्या सदुसष्टाव्या वर्षी, याद्वारे , पुढील अधिनियम करण्यात येत आहे : 

१ . ( १) या अधिनियमास, महाराष्ट्र सहकारी संस्था (दुसरी सुधारणा ) अधिनियम, २०१६, असे म्हणावे. संक्षिप्त नाव व 
( २ ) तो , दिनांक २ मार्च २०१६ रोजी अंमलात आला असल्याचे मानण्यात येईल. 


महा . 


अध्या . ५ . 


प्रारंभ . 


( १ ) 


भाग पाच - ६-१ 


महाराष्ट्र शासन राजपत्र असाधारण भाग पाच , मार्च १४, २०१६/ फाल्गुन २४, शके १९ ३७ 


२ . 


महा. २४ . 


सन १ ९ ६१ चा 

महाराष्ट्र सहकारी संस्था अधिनियम , १९ ६० ( यात यापुढे ज्याचा निर्देश “ मुख्य अधिनियम ” असा १९६१ चा 
महाराष्ट्र करण्यात आला आहे ) याच्या कलम २ मधील , खंड (१४ - अ) ऐवजी, पुढील खंड दाखल करण्यात येईल : 
अधिनियम क्रमांक 

(१४ - अ ) कार्यलक्षी संचालक याचा अर्थ, समितीने नामनिर्देशित केलेला, व्यवस्थापकीय 
२ ची सुधारणा. 

संचालक किंवा मुख्य कार्यकारी अधिकारी,-मग तो कोणत्याही पदनामाने संबोधण्यात येवो, असा आहे ; 


२४ याच्या कलम 


" 


३ . 


सन १ ९ ६१ चा 

महाराष्ट्र 
अधिनियम क्रमांक 


मुख्य अधिनियमाच्या कलम ७३ अअअ मधील, पोट - कलम (२ ) मध्ये, 
( क ) दुसऱ्या परंतुकाऐवजी, पुढील परंतुके दाखल करण्यात येतील : 

परंतु आणखी असे की , समितीस एका व्यक्तीला कार्यलक्षी संचालक म्हणून नामनिर्देशित 
करता येईल : 


२४ याच्या कलम 
७३ अअअ ची 

सुधारणा . 


परंतु तसेच, राज्य शासन, सर्वसाधारण किंवा विशेष आदेशाद्वारे, अधिसूचित करील अशा 
संस्थांच्या किंवा संस्थांच्या वर्गाच्या बाबतीत , जेथे संस्थेच्या स्थायी वेतनी कर्मचाऱ्यांची संख्या ही , 
पंचवीस किंवा त्यापेक्षा अधिक असेल तेथे, समितीमध्ये , 

( एक ) जर ती समिती अकरापेक्षा अधिक नसतील इतक्या सदस्यांची मिळून बनलेली 
असेल तर , त्या संस्थेच्या कर्मचाऱ्यांच्या एका प्रतिनिधीचा समावेश असेल ; आणि 

( दोन) जर ती समिती अकरापेक्षा अधिक असलेल्या परंतु एकवीसपेक्षा अधिक नसलेल्या 
सदस्यांची मिळून बनलेली असेल तर , त्या संस्थेच्या कर्मचाऱ्यांच्या दोन प्रतिनिधींचा समावेश 


असेल . 


महा . १ . 


कर्मचाऱ्यांच्या अशा प्रतिनिधींची निवड ही , महाराष्ट्र औद्योगिक संबंध अधिनियम किंवा महाराष्ट्र १९ ४७ चा 
कामगार संघांना मान्यता देण्याबाबत आणि अनुचित कामगार प्रथांना प्रतिबंध करण्याबाबत अधिनियम , ११ . 
१ ९ ७१ अन्वये मान्यता दिलेल्या संघाकडून किंवा संघांकडून संस्थेच्या कर्मचाऱ्यांमधून करण्यात येईल , जेथे १९ ७२ चा 
असा कोणताही मान्यताप्राप्त संघ नसेल, किंवा असे कोणतेही मान्यताप्राप्त संघ नसतील किंवा जेथे, 

मुळात 
कोणताही संघच अस्तित्वात नसेल किंवा, जेथे, एखादा संघ हा मान्यताप्राप्त आहे किंवा नाही यांसह अशा 
मुद्यांशी संबंधित विवाद असेल तेव्हा , संस्थेचे कर्मचारी आपल्यामधून , विहित केलेल्या रीतीने अशा 
कर्मचाऱ्यांच्या प्रतिनिधींची निवड करतील. निलंबित असलेला कोणताही कर्मचारी हा, या परंतुकान्वये 
समितीचा सदस्य म्हणून निवड केली जाण्यास किंवा निवडून दिला जाण्यास किंवा सदस्य म्हणून राहण्यास 
पात्र असणार नाही : 

परंतु तसेच, तिसऱ्या परंतुकाच्या तरतुदींनुसार निवड केलेल्या किंवा निवडून दिलेल्या कर्मचाऱ्यांच्या 
प्रतिनिधींस समितीच्या बैठकीमध्ये भाग घेण्याचा अधिकार असेल , परंतु त्यास , त्यात मत देण्याचा अधिकार 
असणार नाही : " ; 
( ख ) तिसऱ्या परंतुकाऐवजी, पुढील परंतुक जादा दाखल करण्यात येईल 

परंतु तसेच , भागभांडवलाच्या स्वरूपात शासनाचा हिस्सा असलेल्या संस्थेच्या बाबतीत , 
समितीमध्ये, शासनाने नामनिर्देशित केलेल्या पुढील दोन सदस्यांचादेखील समावेश असेल , ते 
म्हणजे, 
( एक ) सहकारी संस्थांच्या सहायक निबंधकाच्या दर्जापेक्षा कमी दर्जा नसलेला 

एक 

शासकीय 
अधिकारी ; आणि 

(दोन ) शासन, राजपत्रात प्रसिद्ध केलेल्या आदेशाद्वारे , विनिर्दिष्ट करील असा, संस्थेच्या 
कार्यासंबंधीचा आवश्यक तो अनुभव असणारी व अशी अर्हता धारण करणारी एक व्यक्ती : 
( ग ) चौथे परंतुक वगळण्यात येईल. 


महाराष्ट्र शासन राजपत्र असाधारण भाग पाच , मार्च १४ , २०१६ / फाल्गुन २४ , शके १ ९ ३७ 


३ 


४ . 


महाराष्ट्र 


मुख्य अधिनियमाच्या कलम ७३ कअ मध्ये पोट- कलम (१) मधील , खंड ( सहा) मध्ये, “ ७३ अ ” सन १९ ६१ चा 
या मजकुराऐवजी, “ ७३ अअअ 
७३ अअअ ” हा मजकूर दाखल करण्यात येईल . 

अधिनियम क्रमांक 
२४ याच्या कलम 
७३कअ ची 
सुधारणा. 


५ . 


२०१६ चा 

महा. येत आहे . 
अध्या . ५ . 


(१) महाराष्ट्र सहकारी संस्था ( दुसरी सुधारणा) अध्यादेश , २०१६ हा , याद्वारे निरसित करण्यात सन २०१६ चा 

महाराष्ट्र अध्यादेश 
क्रमांक ५ याचे 


निरसन व 


व्यावृत्ती . 


( २) असे निरसन झाले असले तरी, उक्त अध्यादेशाद्वारे सुधारणा करण्यात आलेल्या मुख्य अधिनियमान्वये 
करण्यात आलेली कोणतीही कृती किंवा कार्यवाही ( काढण्यात आलेली कोणतीही अधिसूचना किंवादिलेला आदेश 
यांसह ) ही , या अधिनियमाद्वारे सुधारणा करण्यात आलेल्या मुख्य अधिनियमाच्या संबंधित तरतुदींन्वये करण्यात 
आलेली कोणतीही कृती, कार्यवाही किंवा, यथास्थिती, काढण्यात आलेली कोणतीही अधिसूचना किंवा दिलेला 
आदेश असल्याचे मानण्यात येईल. 


. 


भाग पाच- ६-२ 


४ 


महाराष्ट्र शासन राजपत्र असाधारण भाग पाच , मार्च १४, २०१६/ फाल्गुन २४, शके १९ ३७ 

उद्देश व कारणे यांचे निवेदन . 
महाराष्ट्र सहकारी संस्था अधिनियम , १९ ६० (१९ ६१ चा महा. २४ ) याच्या कलम ७३ अअअ मध्ये, उक्त 
अधिनियमाखाली नोंदणी केलेल्या किंवा नोंदणी केल्याचे मानण्यात येणाऱ्या , सहकारी संस्थांच्या समित्या घटीत 
करण्याची तरतूद आहे . 

२ . जेथे संस्थेच्या समितीची सदस्य संख्या ही , सतरापेक्षा कमी आहे तेथे अशा संस्थेच्या समित्यांवर 
त्या संस्थेच्या कर्मचाऱ्यांचे पुरेसे प्रतिनिधित्व नसल्याने , अशा संस्थेच्या कर्मचाऱ्यांचे हितसंबंध धोक्यात असल्याचे 
निदर्शनास आले होते . भागभांडवलाच्या स्वरूपात शासनाचा हिस्सा असलेल्या संस्थांच्या बाबतीत , शासनाच्या 
तसेच अशा संस्थांच्या हिताचे रक्षण करण्याच्या दृष्टीने, शासनाच्या अधिकाऱ्याखेरीज अशा संस्थांच्या कार्यासंबंधीचा 
अनुभव असणाऱ्या एका व्यक्तीचे नामनिर्देशन करण्याची गरज आहे, असेही निदर्शनास आले होते. म्हणून, उक्त 
अधिनियमाच्या कलम २ मध्ये आणि कलम ७३ अअअ मध्ये पुढीलप्रमाणे यथोचित सुधारणा करणे इष्ट वाटले . 

तत्कालीन प्रस्तावित सुधारणांची ठळक वैशिष्ट्ये पुढीलप्रमाणे आहेत : 

( एक ) कलम २ ची सुधारणा. - कार्यलक्षी संचालक याचा अर्थ, संस्थेचा व्यवस्थापकीय संचालक 
किंवा मुख्य कार्यकारी अधिकारी, असा आहे, अशी तरतूद करण्यासाठी उक्त कलम २ चा खंड (१४ - अ ) 
बदली दाखल करण्याचे प्रस्तावित केले होते . 
( दोन ) कलम ७३ अअअ ची सुधारणा . 
( अ ) समितीवर कार्यलक्षी संचालक याच्या नियुक्तीबाबत तरतूद 

प्रस्तावित करण्यात 

आली 


३ . 


- 


होती ; 


• 


( ब) जिच्या स्थायी वेतनी कर्मचाऱ्यांची संख्या पंचवीस वा त्याहून अधिक असेल आणि 
राज्य शासन सर्वसाधारण किंवा विशेष आदेशाद्वारे विनिर्दिष्ट करील अशा संस्थांच्याकिंवा संस्थांच्या 
वर्गाच्या बाबतीत, संस्थेच्या समितीवर कर्मचाऱ्यांच्या प्रतिनिधीची नेमणूक करण्याची तरतूद करण्याबाबत 
तरतुदी प्रस्तावित करण्यात आल्या होत्या 

( क ) भागभांडवलाच्या स्वरूपात शासनाचा हिस्सा असलेल्या संस्थांच्या बाबतीत , राज्य 
शासनाचा एक अधिकारी आणि, शासन , राजपत्रात प्रसिद्ध केलेल्या आदेशाद्वारे , विनिर्दिष्ट करील 
असा, संस्थेच्या कार्यासंबंधीचा आवश्यक तो अनुभव असणारी व अशी अर्हता धारण करणारी 
एक व्यक्ती यांची नियुक्ती करण्याबाबत तरतुदी प्रस्तावित करण्यात आल्या होत्या . 

( तीन ) कलम ७३कअ मध्ये आनुषंगिक सुधारणा प्रस्तावित करण्यात आली होती. 

राज्य विधानमंडळाच्या दोन्ही सभागृहांचे अधिवेशन चालू नव्हते आणि , उपरोक्त प्रयोजनांसाठी, महाराष्ट्र 
सहकारी संस्था अधिनियम, १९ ६० (१ ९ ६१ चा महा . २४ ) यात आणखी सुधारणा करण्यासाठी महाराष्ट्राच्या राज्यपालांनी 
तात्काळ कार्यवाही करणे जीमुळे आवश्यक व्हावे अशी परिस्थिती अस्तित्वात असल्याबद्दल त्यांची खात्री पटली 
होती ; आणि , म्हणून , महाराष्ट्राच्या राज्यपालांनी दिनांक २ मार्च २०१६ रोजी , महाराष्ट्र सहकारी संस्था ( दुसरी 
सुधारणा ) अध्यादेश , २०१६ ( सन २०१६ चा महा. अध्या. ५ ), प्रख्यापित केला होता. 

५. उक्त अध्यादेशाचे राज्य विधानमंडळाच्या अधिनियमात रूपांतर करणे हा , विधेयकाचा हेतू आहे. 


४ . 


; 


मुंबई , 
दिनांक १० मार्च २०१६. 


चंद्रकांत ( दादा ) पाटील , 

सहकार मंत्री. 


महाराष्ट्र शासन राजपत्र असाधारण भाग पाच , मार्च १४ , २०१६ / फाल्गुन २४ , शके १९ ३७ 


वैधानिक अधिकार सोपविण्यासंबंधीचे ज्ञापन 
या विधेयकात, वैधानिक अधिकार सोपविण्यासंबंधीचे पुढील प्रस्ताव अंतर्भूत आहेत : 

खंड ३ ( क ) आणि ( ख ).- महाराष्ट्र सहकारी संस्था अधिनियम , १९ ६० याच्या कलम ७३ अअअ 
मधील पोट -कलम ( २ ) मध्ये, दुसऱ्या व तिसऱ्या परंतुकाऐवजी नवीन परंतुके जादा दाखल करणाऱ्या या 
खंडान्वये, 

( १) त्यामधील दुसऱ्या परंतुकाऐवजी, दाखल करण्यात येणाऱ्या परंतुकामध्ये, जेथे संस्थेच्या 
स्थायी वेतनी कर्मचाऱ्यांची संख्या पंचवीस किंवा त्यापेक्षा अधिक असेल तेथे समितीमध्ये संस्थेच्या 
कर्मचाऱ्यांच्या प्रतिनिधीचा समावेश असेल अशा संस्था किंवा संस्थांचा वर्ग सर्वसाधारण किंवाविशेष 
आदेशाद्वारे अधिसूचित करण्याचा , 

( २) त्यामधील तिसऱ्या परंतुकाऐवजी दाखल करण्यात येणाऱ्या परंतुकामधील खंड ( दोन ) 
मध्ये, शासनाने भागभांडवलाच्या स्वरूपात शासनाचा हिस्सा असलेल्या संस्थेच्या बाबतीत समितीवर 
नामनिर्देशित करावयाच्या व्यक्तीचा संस्थेच्या कार्यासंबंधीचा आवश्यक तो अनुभव व धारण करावयाची 
अर्हता राजपत्रात प्रसिद्ध केलेल्या आदेशाद्वारे विनिर्दिष्ट करण्याचा , 
अधिकार राज्य शासनाकडे घेण्यात आला आहे . 
वैधानिक अधिकार सोपविण्यासंबंधीचे वर नमूद केलेले प्रस्ताव सामान्य स्वरूपाचे आहेत. 


२ . 


विधान भवन : 
मुंबई , 
दिनांक १४ मार्च २०१६ . 


डॉ . अनंत कळसे , 

प्रधान सचिव , 
महाराष्ट्र 

विधानसभा. 

